
2024-cü ilin aprel ayında “Azərbaycan məktəbi” iurnalının nəşrə başlamasının 
100 ili tamam olur. Uzun illər respublikamızda yeganə elmi-nəzəri, pedaqolfi 
lurnal kimi fəaliyyət göstərən “Azərbaycan məktəbi” böyük inkişaf yolu keçib, 
xalq maarifinin inkişafında müstəsna rol oynayıb, pedaqogika, psixologiya elm- 
lərinin formalaşmasında özünəməxsus yer tutub, pedaqoifi fikrimizin qiymətli 
xəzinəsi kimi təhsil tariximizə daxil olub. Fəaliyyətinin qısa xarakteristikasını 


verməli olsaq, deyə bilərik ki, lumal: 


— respublikada savadsızlığın ləğv edilməsində, 

— ümumi icbari ibtidai, yediillik, səkkizillik və orta təhsilin tədricən tətbiqində, 
— məktəb təhsilinin elmi-pedaqoli cəhətdən təkmilləşdirilməsində, 

— yeni təlim üsulları, təlim-tərbiyənin forma və metodlarının təşkili və tətbiqində, 
— gənc nəslin tərbiyəsi işinin təşkili və yerinə yetirilməsində, 

— təhsili idarə edən orqanlar tərəfindən irəli sürülmüş vəzifələrin həyata 


keçirilməsində, 


— müəllim hazırlığında səmərəli fəaliyyət göstərib. 

Redaksiya təhsil sahəsindəki tarixi missiyasını nəzərə alaraq “Azərbaycan 
məktəbi”nin 100 illik yubileyi ərəfəsində müxtəllif illərdə iurnalda çap olunmuş, 
indi də aktuallığını itirməyən seçmə məqalələri təqdim edir. 

DƏRS ÖYRƏNMƏYİN YOLLARINI 
ŞAGİRDLƏRƏ ÖYRƏTMƏK 


MƏRDAN MURADXANOV 
Pedaqofi elmər namizədi 


Təlimdə məqsəd şagirdləri yalnız biliklərlə 
silahlandırmaq deyil, həm də onlara müəyyən 
vərdiş və bacarıqlar verməkdir. Bu bacarıqlar 
içərisində müstəqil çalışmaq bacarığı çox mühüm 
yer tutur. Şagird müstəqil çalışmaq bacarığına 
yiyələndikcə, onun bilik almaq, öz görüş dairəsini 
genişləndirmək imkanları artır. O, pedaqoqun 
rəhbərliyi altında müstəqil çalışmağın yollarını 
öyrənməklə, sonradan müəllimsiz də kitablardan, 

ictimai həyatdan bilik ala bilir. Kitabdan istifadə 
etmək, müşahidə, təhlil və müqayisə aparmaq 
kimi müstəqil çalışmaq bacarıqları şagirdlərə 
öz üzərində işləyib biliklərini artırmaq üçün 
geniş imkanlar verir. 

Uşaqlarda müstəqil çalışmaq bacarığının 
inkişaf etdirilməsinə olduqca böyük əhəmiyyət 
verən görkəmli rus pedaqoqu K.D.Uşinski bu 
münasibətlə yazır: “Həmişə yadda saxlanılmalıdır 
ki, şagirdə ancaq bu və ya başqa biliklər vermək 
deyil, həm də onda müstəqil olaraq, müəllimsiz 
yeni biliklər əldə etmək üçün arzu yaratmaq 
və bacarıq vermək lazımdır, belə ki, müəllim 
şagirdi tərk etdikdə də bu qabiliyyət onda 

qalmalı və şagirdə yalnız kitabdan deyil, həm 
də onu əhatə edən şeylərdən, həyati hadisələrdən 
faydalı biliklər almaq vasitəsi verməlidir. 

Hər yerdən özü üçün faydalı qida alan belə 
bir zehni qüvvəyə yiyələnmiş adam bütün ömrü 
boyu öyrənməklə məşğul olacaqdır ki, bu da 
hər bir məktəb təliminin başlıca vəzifələrindən 
birini təşkil edir” 

Bilavasitə ümumtəhsil məktəbində müvəf- 
fəqiyyətlə oxumaq üçün də müstəqil çalışmaq 
bacarığı əldə etməyin böyük əhəmiyyəti vardır. 
Hər bir müəllim öz fənni üzrə hər dərsdə 
şagirdlərə müstəqil icra etmək üçün kitab üzrə 
oxuyub nağıl etməyi öyrənmək, əzbərləmək, 
məsələ və misallar həll etmək, müşahidə apar- 
maq və s. tapşırıqlar verir. Təkbaşına çalışmaq 
bacarığına malik olan şagird bu tapşırıqları 
asanlıqla yerinə yetirir və beləliklə təlimin 
pillələri üzrə müvəffəqiyyətlə irəliləyir. Müstəqil 
çalışmağı bacarmayan şagird isə, işə necə 
girişməyi, öyrənməyin səmərəli yollarını 
bilmədiyindən, verilən tapşırıqların üstündə 
çalışırsa da həll edə bilmir və ya da yarım 
saatda görüləcək iş üzərində iki saat vaxt sərf 
edir. Buradan şagirdin ev tapşırıqları üzərində 
həddən artıq çalışması, kifayət qədər istirahət 
edə bilməməsi, bəzi hallarda isə tapşırıqları 
icrasız buraxması kimi mənfi nəticələr baş verir. 

Tədqiqat göstərir ki, əvvələn şagirdlərin ev 
tapşırıqları ilə həddən artıq yüklənməsi, digər 
tərəfdən, şagirdlərin dərs öyrənmək yollarını 
bilməməsi ev tapşırıqlarının icra edilməməsinin 
başlıca səbəblərini təşkil edir. Tapşırıqları icra 
edə bilməmək, icra zamanı həddən artıq çətinlik 
çəkmək halları müntəzəm surətdə davam edirsə, 
bu, şagirdi təlim tapşırıqlarına icrası mümkün 
olmayan və ona görə də icrasız buraxıla bilən 
şey kimi baxmağa sövq edir və sonradan təlim 
işinə məsuliyyətsiz yanaşmaq kimi daha mənfi 
nəticələrə gətirib çıxarır. 

Bütün bunları nəzərə alaraq hər bir müəllim 
ibtidai məktəbdən başlayaraq şagirdləri müstəqil 
çalışmağa alışdırmalı, onlara təkbaşına işləməyi, 
ayrı-ayrı tapşırıqların icra yollarını öyrətməli, 
müstəqil çalışmaq bacarıqları aşılamalıdırlar. 
Belə müəllimlər, Uşinskinin dediyi kimi, 
şagirdlərə əvvəlcə öyrənməyin yollarını öyrədir, 

ancaq bundan sonra müstəqil icra etmək üçün 
onlara müvafiq tapşırıqlar verirlər. Məhz buna 
görə də onların şagirdləri dərs tapşırıqlarının 
icrası qarşısında aciz qalmırlar. 

Şagirdlərə müstəqil çalışmaq bacarığını 
aşılamaq olduqca geniş və çoxcəhətli məsələdir 
- buraya şagirdin ümumi zehni inkişafı, 
müşahidə, müqayisə, təhlil və tərtib etmək, 
nəticə çıxarmaq, öz biliyini tətbiq etmək, məsələ 
və misalları həll etmək, inşa yazmaq, nağıl və 
əzbər öyrənmək, yaddasaxlamanın səmərəli 
yollarından, kitabdan istifadə etmək və s. 
məsələlər daxildir. Biz bu məqalədə yalnız dərs 
öyrənməyin səmərəli yollarını öyrətməklə 
əlaqədar olan məsələlər sahəsində metodik 
göstərişlər verməyi nəzərdə tuturuq. 

Şagirdlər dərs öyrənərkən, ilk növbədə dərs 
kitabı üzərində işləməli olurlar. Şagird müəllimin 
dərsdə izah etdiyi bilikləri daha yaxşı dərk 
etmək, onu hafizəsində möhkəmlətmək üçün 
dərs kitabına müraciət edir. Bundan əlavə 
ümumiyyətlə, kitab və o cümlədən dərslik şagird 
üçün mühüm bilik mənbələrindən biridir. Kitab- 
dan istifadə etməyi bacarmaq, orada yazılanları 
dərk etmək şagirdin görüş dairəsini geniş- 
ləndirdiyi kimi, ümumi zehni inkişafına da 
böyük xidmət göstərir. 

Lakin kitabda yazılanları oxuyub başa 
düşmək, kitabdan istifadə etmək üçün sadəcə 
savada yiyələnmək kifayət deyildir. Oxunan 
mətndə başlıca fikirləri ayırmaq, onun kons- 
pektini tutmaq, planını tərtib etmək bacarığını 
kəsb etmək uzun müddətli prosesdir. Müəllim 
müntəzəm surətdə rəhbərlik etməzsə, bütün 
bu bacarıqlar şagirddə çox gec yaranar. Şagird 
müstəqil çalışmaq vərdişi qazanana kimi dərs 
kitabı üzərində əziyyətli saatlar keçirir, dərs 
öyrənmək üçün ayrılmış vaxtdan bəzən səmə- 
rəsiz istifadə edir. 

Bu dediklərimizdən belə nəticə çıxarılmalıdır 
ki, şagirddə kitab üzərində işləmək bacarığının 
yaranmasını başlı-başına buraxmaq olmaz. 
Müəllim bu işə müntəzəm surətdə rəhbərlik 
etməlidir. Hər bir müəllim, ibtidai məktəbin ilk 
siniflərindən başlayaraq, orta məktəbin son 
siniflərinə qədər şagirdlərə müntəzəm surətdə 
kitab üzərində işləmək yollarını öyrətməlidir. 


Dərs öyrənməyin yollarını şagirdlərə öyrətmək 


Orta məktəb şagirdləri dərsliklər, məsələ və 
təmrin kitabları, ilk mənbələr, qəzet və iurnallar, 
lüğət və arayış kitabları, əlavə bədii və elmi 
ədəbiyyat üzərində çalışırlar. Bunların hər biri 
üzərində işləməyin səmərəli yolları vardır ki, 
müəllim bu yolları sinifdə uşaqlara öyrətməlidir. 

Hər şeydən əvvəl şagirdləri kitabın quruluşu 
ilə tanış etməlidir, çünki bu quruluşu bilmək 
oxunan parçanı anlamağa xeyli kömək göstərir. 
Məsələn, müəllim uşaqlara kitabda ümumi 
mövzunu əhatə edən fəsillər, həmin mövzunun 
tərkib hissələrini təşkil edən yarım fəsillər, bir 
fikri o biri fikirdən ayıran paraqraflar, abzaslar 
(sətirbaşı yazılar), əsas fikirləri, məfhumları və 
ya adları gözə xüsusilə çarpdırmaq üçün işlədilən 
kursiv və qara şriftlərin mənasını, mətni izah 
edən sxemlər, xəritələr, diaqramların əhəmiy- 
yətini, kitabın mündəricatından necə istifadə 
etməyi yaxşı başa salmalıdır. Daha sonra şagird- 
lərə lüğətlərdən, arayış kitablarından istifadə 
etmək yollarını öyrətməlidir. 

Bu işdə ana dili müəllimi daha çox fəaliyyət 
göstərməlidir. Lakin bu məsələlərin öyrədil- 
məsini ancaq ana dili müəlliminin üzərinə 
atmaq olmaz. Hər bir fənn müəllimi öz fənni 
üzrə olan dərs kitabı üzərində işləməyin yollarını 
şagirdlərə öyrətməlidir. Bu, əvvələn ona görə 
vacibdir ki, dərsliklərin quruluşu biri-birindən 
fərqlənir. O biri tərəfdən, məsələn, fizika dərsliyi 
üzərində işləməklə ana dili dərsliyi üzərində 
işləmək arasında müəyyən fərq var. Bu fərqi 
şagirdlərə ancaq fənn müəllimi öyrədə bilər. 

Kitabın quruluşu ilə bərabər, müəllim kitabı 
oxuyarkən mətnin başlıca fikirlərini müəyyən 
etməyi şagirdlərə öyrətməlidir. Lakin bir-iki 
göstəriş verməklə buna nail olmaq mümkün 
deyildir, bunun üzərində uzun müddət mün- 
təzəm surətdə çalışmaq lazımdır. Bəzən orta 
məktəbi qurtaranlar içərisində mətndən başlıca 
fikirləri seçib konspekt tutmağı bacarmayan 
şagirdlərə təsadüf edilir. Mətnin hamısı onlara 
əsas fikir kimi gəlir və buna görə də konspekt 
əvəzinə mətnin, demək olar ki, üzünü köçürürlər. 
Bu, müəllimlərin həmin şagirdlərlə orta 
məktəbdə lazımi iş aparmamasının nəticəsidir. 

Oxunan parçada əsas fikirləri ayırmağı öy- 
rətməkdən ötrü müəllim arabir sinifdə şagird- 


lərlə birlikdə dərslikdən və başqa kitabdan bu 
fikirləri ayırmaq sahəsində əməli məşğələlər 
keçirməlidir. Bunun ən əlverişli üsulu izahlı 
qiraətdir: sinifdə müəllim mövzu ilə əlaqədar 
olaraq mətni abzaslar üzrə oxudur və hər abzas 
oxunduqdan sonra onun əsas fikrini qısaca 
ifadə etməyi şagirdlərə tövsiyə edir: lazımi 
təshihdən sonra o biri abzasa keçir. Sonra 
şagirdlərdən bütün oxunan parçanın əsas 
fikirlərini söyləməyi tapşırır. Beləliklə müəllim 
səhvləri islah edərək, düzgün fikirləri bəyən- 
məklə şagirdlərə mətndə başlıca fikirləri tapmağı 
əməli surətdə öyrədir. 

Hər abzasda başlıca fikirlərin tapılması, eyni 
zamanda mətnin planını tərtib etməklə nəti- 
cələnir. Hərgah biz şagirdləri oxunan parçanın 
başlıca fikirlərini tapmağa və onun planını tərtib 
etməyə alışdırsaq, eyni zamanda mətnin kons- 
pektini tutmağı da öyrətmiş olarıq. 

Bəzi müəllimlər bu münasibətlə belə bir 
üsuldan da istifadə edirlər: dərslikdən və ya 
başqa kitabdan 2-3 səhifə oxumağı və ən başlıca 
fikirləri müəyyən etməyi, sonra isə oxunmuş 
parçanın məzmununu iki səhifədə qısaca 
yazmağı şagirdlərə tapşırırlar. Yazılmış iki 
səhifəlik materialı bir səhifədə, sonra yarım 
səhifədə və nəhayət 3-4 sətirdə ifadə etməyi 
tapşırırlar. Beləliklə, şagirdlər tədricən yazını 
ikinci dərəcəli əhəmiyyəti olan təfsilatdan azad 
edib, ən başlıca fikirləri qeyd edirlər. Bütün bu 
işlər əvvəllər müəllimin rəhbərliyi altında sinifdə 
aparılır, sonra şagirdlərə ev tapşırığı şəklində 
verilir. Yuxarı siniflərdə şagirdlər, artıq oxunan 
mətnin konspektini tutmağı bacarmalıdırlar. 

Vaxtaşırı şagirdlərin konspektini sinifdə 
yoxlamaq, onları birgə müzakirə etmək, səhvləri 
göstərmək, yaxşı konspekt nümunələrini 
fərqləndirmək və bu kimi vasitələrdən istifadə 
etmək mümkündür. Konspekt tutmaq bacarığı 
birdən-birə əmələ gəlmir. VII-VIII siniflərdən 
başlayaraq, şagirdləri konspekt tutmaq üzərində 
müntəzəm işlətmək lazımdır. Yalnız bu vasitə 
ilə şagirdlərdə konspekt tutmaq bacarığı yarat- 
maq mümkündür. Kitabı düşüncəli surətdə 
oxumağı şagirdlərə öyrətmək üçün oxuduqları 
materialı keçmiş biliklərlə əlaqələndirməyə, 
müqayisələr etməyə, oxuduqları parçada səbəb 

və nəticə əlaqələrini tapmağa alışdırmaq 
lazımdır. 

Yuxarıda qeyd etdiklərimizdən başqa, 
müəllim şagirdlərə öz fənni üzrə dərslikdəki 
sxemləri, formulları necə oxumağı, qanun və 
nəticələrin, izahat və misalların hansı şriftlərlə 
yığıldığını və s. göstərməlidir. Kitabdakı şəkil 
və sxemlərə mətni oxuyub qurtarandan sonra 
deyil, kitabda göstərildiyi qayda üzrə (yəni yeri 
gəldikcə) fikir vermək lazım olduğunu və 
bunların mətni başa düşməyə necə kömək 
göstərdiyini şagirdlərə izah etməlidir. 

Hər bir müəllim ev tapşırığı verən zaman 
şagirdlərə dərslikdə nə kimi çətinliklərə rast 
gələ biləcəklərini və həmin çətinlikləri hansı 
yollarla aradan qaldırmaq mümkün olduğunu 
qabaqcadan öyrətməlidir. Məsələn, müəllim 
mətndə təsadüf ediləcək çətin sözləri haradan 
öyrənmək mümkün olduğunu göstərməli, bu 
və ya başqa fikri yaxşı başa düşmək üçün keçmiş 
paraqraflardan hansılarını nəzərdən keçirmək 
lazım gəldiyini, həmin səhifədəki çizgi və sxemi 
necə oxumaq, çəkilən şəkildə nələrə diqqət 
yetirmək lazım olduğunu qabaqcadan şagirdlərə 
söyləməlidir ki, onlar sonradan bu çətinliklər 
qarşısında aciz qalmasınlar. 

Şagirdlərə dərs öyrənməyin yollarını 
öyrətmək işində əzbərçiliklə mübarizənin böyük 
əhəmiyyəti vardır. Mənası dərk edilməyən 
əzbərlənmiş bilik həqiqi bilik deyildir. O, şagirdə 
nə yuxarı siniflərdə, nə də həyatda lazım olur. 
Bunu hər bir şagirdə yaxşı başa salmaq, 
əzbərçiliyin zərərlərini onlara aydınlaşdırmaq 
lazımdır. Elə etmək lazımdır ki, şagird mənasını 
bilmədiyi heç bir şeiri, formulu, ifadəni, mətni 
və s.əzbərləməsin. Bunun üçün şagirdlər dərsə 
cavab verərkən səbəb və nəticə əlaqələrini 
aşkara çıxaran “nə üçün” “necə əmələ gəldi” 
kimi sualları tez-tez vermək və şagirdin diqqətini 
bu əlaqələr üzərində toplamaq lazımdır. Hərgah 
müəllim bu cür sorğudan müntəzəm istifadə 
edərsə, o şagirdləri dərs öyrənərkən səbəb və 
nəticə əlaqələrini axtarmağa təhrik edər. 

Adətən əzbərçiliyə meyil edən şagirdlər 
misal gətirərkən həmişə dərs kitabında qeyd 
edilmiş misalları təkrar edirlər. Müəllim ev 
tapşırıqları verərkən dərs kitabındakına uyğun 

başqa həyati misallar üzərində fikirləşməyi və 
3-4 belə misal tapmağı şagirdlərə tapşırmalıdır. 
Dərsləri soruşan zaman da yenə onlara dərs 
kitabında yazılmamış misallar göstərməyi təklif 
etməlidir. Bütün bunlar dərs hazırlayarkən 
şagirdləri dərsliyin mətninə çox bağlı olmamağa 
alışdırar. Şagirdləri kitab dili ilə deyil, öz sözləri 
ilə nağıl etməyə alışdırmaq lazımdır. 

Şüurlu dərs öyrənmək üçün müqayisələrin 
də əhəmiyyəti böyükdür. Uşinski müqayisənin 
öyrənmə prosesində əsas üsul olduğunu qeyd 
edərək yazır: “Təbiət cisimlərindən hər hansı 
birini aydın başa düşülməsini istəyirsinizsə 
onu, ən oxşar olan cisimlərdən fərqləndirin və 
onda, ən uzaq olan cisimlərə oxşar cəhətlər 
tapın, ancaq bu zaman siz cismin bütün əsas 
əlamətlərini aydınlaşdırarsınız, bu isə onu an- 
lamaq deməkdir”. Şagirdləri müqayisə və 
fərqləndirməyə alışdırmaq lazımdır, bunun 
üçün müəllim əvvələn, dərsdə öz izahatı zamanı 
belə müqayisələrdən yeri gəldikcə istifadə etməli 
və ikincisi - dərs soruşarkən şagirdlərdən 
əşyaları, hadisələri müqayisə etməyi, onlarda 
fərqlər və oxşar cəhətlər tapmağı tələb etməlidir. 
Sinifdə belə müqayisələrə alışan şagirdlər ev 
tapşırıqlarını yerinə yetirərkən də müqayisə- 
lərdən istifadə edəcəkdir. 

Dərs öyrənməkdə təkrar böyük yer tutur. 
Şeir əzbərləmək, formulları yadda saxlamaq 
və s. təkrarsız mümkün deyildir. Nağıl etməyi 
öyrənən zamanda da məzmunu möhkəm yadda 
saxlmaqdan ötrü şagird mətni bir neçə dəfə 
təkrar etməli olur. Müəllim təkrarlamanın 
səmərəli yollarını şagirdlərə öyrətməklə onların 
işini xeyli asanlaşdırmış olar. 

Elmi surətdə müəyyən edilmişdir ki, şeiri 
ucdantutma bir neçə dəfə təkrarlamaqdansa, 
tez-tez təkrarı dayandırıb öyrənilən mətni öz- 
özünə danışmaq daha yaxşı nəticə verir. Məsələn, 
şagirdlərdən biri şeiri əzbərləyərkən onun 
hamısını 10-15 dəfə dalbadal oxuyur və sonra 
kitabı örtüb əzbərdən söyləyir. İkinci şagird isə 
şeiri əzbərləyərkən, onu başdan-ayağa 3-4 dəfə 
oxuyandan sonra kitabı örtüb əzbərdən 
söyləməyə çalışır, çoxlu səhvlər buraxdığını 
görüb yenə 2-3 dəfə oxuyur, sonra yenə əzbərdən 
deməyə cəhd edir, habelə ta yaxşı əzbərləyənə 


Dərs öyrənməyin yollarını şagirdlərə öyrətmək 


kimi bu üsulla işləyir. Təcrübə göstərmişdir ki, 
ikinci üsul daha səmərəli olub şeirin möhkəm 
yadda qalmasını təmin edir. Çünki bu zaman 
şagird öyrəndiyi şeir üzərində diqqətini daha 
çox toplamağa, daha gərgin işləməyə məcbur 
olur. K.D.Uşinski tamamilə haqlı olaraq deyir 
ki, “bir səhifəni 10 dəfə diqqətsiz oxumaq olar 
və o, yadda qalmaya bilər, lakin diqqəti topla- 
madan bu səhifədə yazılanları nağıl etmək 
mümkün deyildir” Məlumdur ki, diqqəti toplayıb 
dərs öyrənəndə, öyrənilən material daha yaxşı 
yadda qalır. 

Dil və ədəbiyyat müəllimləri şagirdlərə şeir 
əzbərləməyin səmərəli yolunu öyrədərək onları 
daha fəal üsullarla öyrənməyə sövq etməlidirlər. 
Dərs öyrənərkən şagirdin oxuduğu mətni öz- 
özünə nağıl etməsinin çox faydası vardır. 
Müşahidələr göstərir ki, bəzi şagirdlər dərs 
kitabından evə verilən materialı bir dəfə oxu- 
duqdan sonra onu tam bildiklərini zənn edir 
və başqa dərsə keçirlər. Oxunan mətn onlara 
tamamilə tanış gəldiyindən onlar materialı öz- 
özlərinə nağıl etməyə ehtiyac hiss etmirlər. 
Lakin ertəsi gün müəllim həmin dərsi soruşanda 
özləri də dərsi bilmədiklərinə təəccüb edirlər. 
Bunun səbəbi odur ki, həmin şagirdlər dərs 
öyrənərkən materialla ancaq tanış olur, lakin 
onu başqalarına danışa biləcək dərəcədə 
öyrənmirlər. Şagirdin kitabdan oxuduğu parçanı 
bir-iki dəfə oxuyub başa düşdükdən sonra öz- 
özünə nağıl etməsinin lazım olduğunu müəllim 
ona izah etməlidir. Bu ancaq nağıl etməyə aid 
deyildir. Hərgah şagird yazılı yoxlama işə 
hazırlaşırsa, evdə o, yazı təmrinlərini icra etməyə 
çalışmalı, coğrafiya dərslərini öyrənərkən 
xəritədəki şəhərləri, çayları, dağları və s. öz 
xəritəsində göstərməlidir və s. Dərslərini belə 
hazırlayan şagird heç bir vaxtsinifdə, müəllimin 
yanında cavab verməkdə aciz qalmaz. Bunu 
şagirdlərin başa düşməsinə nail olmaq lazımdır. 

Psixologiya elmi göstərir ki, əzbər öyrəniləcək 
şeiri və ya başqa materialı bir dəfədə öyrənmək 
çoxlu təkrar tələb edir. Məsələn, hərgah sinfə 
bir şeiri dörd gün ərzində əzbərləmək 
tapşırılmışsa, onu bir gündə əzbərləmək üçün 
tutaq ki, 20 dəfə təkrar etmək lazımdır, halbuki 
onu əzbərləmək üçün dörd gün ərzində hər 


gün 3-4 dəfə təkrar etmək kifayət edər. Bu həm 
az təkrar tələb edir, həm də uzun müddət yadda 
qalır. Bunu şagirdlərə başa salaraq, onların şeiri 
fasilələrlə öyrənmələrinə nail olunmalıdır. 

Yenə bu səbəbə görədir ki, il ərzində dərslərin 
öyrənilməsində səhlənkarlıq edən və ancaq im- 
tahan qabağı gecə-gündüz dərsləri təkrarlamaqla 
imtahana hazırlaşan şagirdlər imtahan qur- 
tarandan sonra tezliklə öyrəndiklərini yaddan 
çıxarırlar. Buna görə şagirdlərə ilin ikinci 
yarısından etibarən hər günkü dərslərini 
öyrənməklə bərabər, keçmiş dərsləri də təkrar 
etməyin zəruriyyəti başa salınmalıdır. Beləliklə, 
şagirdlər bir tərəfdən imtahana asanlıqla 
hazırlaşır, o biri tərəfdən öyrəndiklərini illərlə 
yadda saxlayırlar. 

Müşahidələr göstərir ki, bəzi şagirdlər şeiri 
əzbərləyərkən onun hər beytini 10-15 dəfə 
təkrarlayaraq öyrənirlər. Bunun səhv üsul 
olduğunu şagirdlərə başa salmaq lazımdır. Çünki 
şeiri beytlərlə əzbərləyərkən hafizədə eyni 
beytin ikinci sətrinin axırı ilə birinci sətrinin 
başlanğıcı arasında lazım olmayan və hətta 
əzbərləməyə maneçilik törədən bir assosiasiya 
(əlaqə) əmələ gəlir. Halbuki həqiqətdə beytin 
ikinci sətrinin axırı ilə o biri beytin birinci sətri 
arasında assosiasiyanın yaranması zəruridir. 
Bunu nəzərə alaraq, şagirdləri şeiri beytlərə 
bölmədən bütöv halda təkrarlamağa alışdırmaq 
lazımdır. Əlbəttə, şeir uzun olan vaxt onu 
parçalara bölmədən bütöv öyrənmək çətindir 
və onu hissələrə bölərək öyrənmək lazım gəlir. 
Lakin bu zaman şeiri mənaca iki-üç bitkin 
hissəyə bölüb öyrənmək məsləhətdir. Mənaca 
bitkin hissələri ayrı-ayrı təkrar edib əzbərlə- 
dikdən sonra, şeiri yenə başdan-ayağa kimi bir 
neçə dəfə bütövlükdə təkrar etmək lazımdır ki, 
həmin hissələr arasında möhkəm əlaqə yaransın. 
Çətin şeiri yuxudan qabaq iki-üç dəfə təkrar 
etmək yaxşı yadda saxlamaq üçün faydalıdır. 
Bütün bunlar, şeiri öyrənmənin səmərəli yollarını 
bilməməsi üzündən onu çox çətinliklə əzbərləyən 
bir çox şagirdləri çətinlikdən qurtara bilər. 

Dərs öyrənmənin səmərəli yollarından biri 
də biliyin yaddan çıxmasının qabağını almaqdır. 
Psixolofi tədqiqatlar göstərir ki, yaddan çıxma 
əvvəllər daha sürətli olur, sonralar isə getdikcə 


http://as-iournal.edu.az 127 


Mərdan Muradxanov 


yavaşıyır. Məsələn, əzbərlənmiş material birinci, 
ikinci və üçüncü günlər daha sürətlə yaddan 
çıxır, çünki başlıca təfsilat ilk günlər unudulur, 
sonralar (məsələn, 10 gündən sonra) yaddan 
çıxmanın sürəti azalır. Buradan belə bir nəticə 
çıxır ki, evə verilən tapşırıqları elə həmin gün, 
yaddan çıxmağa qoymayaraq, öyrənmək lazımdır. 
Bəzi şagirdlər belə etmirlər. Onlar, məsələn, 
coğrafiyadan verilmiş ev tapşırığını həmin gün 
deyil, üç gündən sonra hazırlamağa başlayır və 
coğrafiya dərsinin dörd gündən sonra olacağını 
nəzərə alaraq, onu indidən hazırlamağın mənasız 
olduğunu zənn edirlər. Lakin üç gündən sonra 
coğrafiya kitabını oxuyanda, sinifdə müəllimin 
bu barədə verdiyi izahatdan yadda çox az şeylər 
qaldığı aydın olur, coğrafiya kitabında yazılmış 
məlumat onlara tamamilə yeni gəlir. Hərgah 
onlar bu gün verilən tapşırığı sonraya təxirə 
salmadan, elə həmin gün və ya heç olmazsa 
ertəsi gün öyrənsəydilər, müəllimin bu barədə 
dərsdə verdiyi izahat yadlarından çıxmazdı və 
onlar coğrafiya kitabından hələ də tanış olan 
materialı öyrənərdilər. Tanış məlumatı öyrənmək 
isə tanış olmayan və yaddan çıxmış materialı 
öyrənməkdən həm asandır, həm də az vaxt 
tələb edir. Müəllim dərs öyrənməyi təxirə 
salmağın zərərlərini şagirdlərə başa salmaqla 
onları sinifdə keçdikləri dərsləri unutmadan 
təkrarlamağa sövq etməlidir. 

Şagirdlərə başa salmaq lazımdır ki, dərs 
öyrənərkən eyni növdən olan məşğələləri bir- 
birinin ardınca öyrənmək əlverişli deyildir. 
Məsələn, rusca və azərbaycancadan qrammatik 
qaydalar, ədəbiyyat və tarixi nəqlən öyrənmək 
eyni növlü məşğələlərdir. Bunları bir-birinin 
dalınca öyrənəndə yadda yaxşı qalmır. Əksinə, 
müxtəlif növlü məşğələlər bir-birinin dalınca 
öyrəniləndə hafizədə yaxşı qalır. Məsələn, 
fizikadan çalışmaları həll edəndən sonra 
botanikadan və ya tarixdən verilmiş tapşırığı 
öyrənmək daha yaxşıdır. Bu zaman bu iki növ 
bilik bir-birinə hafizədə mane olmur və hər 
ikisi yadda yaxşı qalır. 

Nəhayət, axırıncı məsləhətimiz gündəlik 
refimə aiddir. Bəzi uşaqlar məktəbdən gələn 
kimi, istirahət etmədən ev tapşırıqlarını icra 
etməyə başlayırlar. Onlar dərslərini yorğun 

başla hazırladıqlarından bir saatlıq işə iki-üç 
saat vaxt sərf edirlər. Məktəbdə 4-5 dərs oxu- 
duqdan sonra şagirdin beyni yorulur. Buna görə 
dərslərdən sonra beyinə ən azı iki-üç saat 
istirahət verilməlidir. Yaxşı işləmək üçün yaxşı 
da istirahət etmək lazımdır. Beləliklə müəllim 
növbələməyin əhəmiyyətini başa salmalı və 
onun öz gündəlik refimini tərtib edərkən bunları 
nəzərə almasına nail olmalıdır. 

Ümumiyyətlə, hər bir sinif rəhbəri gündəlik 
reyfim ətrafında lazımi izahat apararaq hər 
şagirdin refim üzrə yaşaması və çalışmasına 
nail olmalıdır. Bunun üçün sinifrəhbəri öz sin- 
finin yaş səviyyəsini nəzərə alaraq şagirdlərə 
nümunəvi gündəlik refim təklif etməlidir. Refimi 
şagirdlərin valideyninə də izah edib, onların 
bu məsələdə kömək göstərməsi və nəzarətini 
təmin etmək lazımdır. 

Hər bir müəllim öz fənni üzrə və sinif rəhbəri 
öz sinfi üzrə dərs öyrənməyin səmərəli yolları 
barədə şagirdlərlə tez-tez söhbətlər keçirib, bu 
yolları onlara başa salmağa çalışmalı, bu yolların 
bəzilərinə dair xüsusi təmrinlər aparıb onları 
əməli surətdə şagirdlərə öyrətməlidir. Şagirdlər 
bu öyrənmə yollarından istifadə etməklə 
dərslərini öyrənmək üçün ayırdıqları vaxtdan 
səmərəli istifadə edər və dərslərini yüksək 
keyfiyyətdə öyrənərlər. 


